



**खबर संक्षेप**

**संगठनात्मक निर्णयों का स्वागत: विद्यात्री सिंहदेव**

भैयाथान। ब्लॉक कांग्रेस कमेटी की ओर से आयोजित प्रेस कॉन्फ्रेंस में ब्लॉक कांग्रेस ने संगठन को जमीनी स्तर पर मजबूत करने के लिए



लिए गए निर्णयों का स्वागत करते हुए उन्हें कार्यकर्ताओं के सम्मान और संगठनात्मक सशक्तिकरण की दिशा में अहम कदम बताया। प्रेस वार्ता को संबोधित करते हुए ब्लॉक कांग्रेस कमेटी की ओर से विद्यात्री सिंहदेव ने कहा कि अखिल भारतीय कांग्रेस कमेटी द्वारा संगठन को मजबूत करने के उद्देश्य से लिए गए फैसले कांग्रेस की उस सोच को दर्शाते हैं, जिसमें कार्यकर्ताओं के समर्पण, संघर्ष और योगदान को प्राथमिकता दी जाती है। उन्होंने कहा कि प्रदेश नेतृत्व के मार्गदर्शन और विश्वास से संगठन को नई दिशा, नई ऊर्जा और नया आत्मविश्वास मिला है, जिससे कार्यकर्ताओं में उत्साह का संचार हुआ है। वक्तव्यों ने कहा कि जिला नेतृत्व के निरंतर सहयोग, समन्वय और संगठनात्मक समर्थन से भैयाथान ब्लॉक में कांग्रेस संगठन लगातार मजबूती के साथ आगे बढ़ रहा है। प्रेस वार्ता में पूर्व उपमुख्यमंत्री टीएस सिंहदेव के प्रति कृतज्ञता प्रकट की गई। कहा गया कि उनका मार्गदर्शन, जनहित के प्रति उनकी प्रतिबद्धता और संगठन के प्रति निरंतर सहयोग भैयाथान ब्लॉक के कार्यकर्ताओं के लिए प्रेरणा और संबल का स्रोत रहा है। साथ ही भैयाथान ब्लॉक के पूर्व अध्यक्ष राघवेंद्र सिंह के योगदान को भी स्मरण करते हुए कहा कि उनके कार्यकाल में संगठन को मजबूत करने, कार्यकर्ताओं को एकजुट रखने और कांग्रेस की विचारधारा को जमीनी स्तर तक पहुंचाने में महत्वपूर्ण भूमिका निभाई गई। ब्लॉक कांग्रेस कमेटी ने प्रदेश, जिला और वरिष्ठ नेतृत्व के संकल्प देहरावा कि पार्टी की विचारधारा के अनुरूप जनहित के मुद्दों को प्राथमिकता देते हुए गांव-गांव और बूथ-बूथ तक कांग्रेस संगठन को और अधिक सशक्त किया जाएगा।

**अजिरमा हाई स्कूल में 21 छात्राओं को वितरित की गई साइकिल**



अम्बिकापुर। शासकीय हाई स्कूल अजिरमा में साइकिल वितरण कार्यक्रम आयोजित किया गया। मुख्य अतिथि के रूप में ठाकुर राजवाड़े शामिल हुए। इस दौरान विद्यालय की 21 छात्राओं को नि:शुल्क साइकिल प्रदान की गई। गौरतलब है कि छात्राओं ने कैबिनेट मंत्री श्रीमती लक्ष्मी राजवाड़े को अपनी समस्या बताते हुए अवगत कराया था कि उनका घर स्कूल से काफी दूर है। दूरी अधिक होने के कारण उन्हें पैदल स्कूल आने-जाने में भारी कठिनाई का सामना करना पड़ता था, जिसका असर उनकी पढ़ाई और उपस्थिति पर पड़ रहा था। छात्राओं ने मंत्री से साइकिल उपलब्ध कराने की मांग की थी। छात्राओं की इस समस्या पर मंत्री श्रीमती राजवाड़े ने त्वरित संज्ञान लिया और उनकी मांग पूरी की गई। मंत्री प्रतिनिधि ठाकुर राजवाड़े ने कहा कि मंत्री का प्रयास है कि किसी भी बेटी को पढ़ाई दूरी या संचालनों की कमी की वजह से न रुके। छात्राओं ने दूरी की जो समस्या बताई थी, उसका आज समाधान कर दिया गया है। अब साइकिल मिलने से उनका समय बचनेगा और वे सुरक्षित तथा समय पर स्कूल आ सकेंगी। इस अवसर पर जिला पंचायत सदस्य, स्कूल स्टाफ, स्थानीय लोग और छात्राएं उपस्थित थीं।

**प्रदेश कांग्रेस सचिव रामदेव ने सुनी किसानों की समस्याएं**



वाडूपनगर। धान खरीदी केंद्र रामनगर में प्रदेश कांग्रेस सचिव रामदेव जगत ने हेल्य डेस्क लगाकर किसानों की समस्याएं सुनीं। धान खरीदी केंद्र रामनगर में 1507 किसान पंजीकृत हैं, जिनमें से अब तक 678 किसान धान बेच पाए हैं वहीं 97 किसानों का एग्रीस्ट्रेक कैरी फॉरवर्ड नहीं होने के कारण वे धान बिक्री से वंचित है। जबकि 127 वन अधिकार पत्रधारी किसानों का पंजीयन नहीं हुआ। किसानों ने बताया कि 1 जनवरी से समिति में टोकन कटना बंद है, जिससे किसान अपनी उपज नहीं बेच पा रहे हैं। कम्प्यूटर ऑपरेटर किसानों का डाटा स्वतः कम्प्यूटर से डिलीट हो जा रहा है। समस्याओं को लेकर श्री जगत ने तहसीलदार को फोन पर स्थिति से अवगत कराया। इस दौरान जयप्रकाश जायसवाल, अंकित पटेल सहित किसानों की उपस्थिति में एसडीएम को ज्ञापन सौंपा गया।

**बाइक मिडंत में गंभीर युवक की अस्पताल लाते समय हुई मौत**

अम्बिकापुर। ग्राम घंघरी निवासी शुभम सिंह आ. शंगल राम (21 वर्ष) 14 जनवरी को तातापानी महेत्सव जाने की बात कहकर घर से निकला था। दूसरे दिन युवक गांव आ गया लेकिन घर नहीं गया। इसी बीच गांव में घूमने के दौरान गांव के मुख्य मार्ग पर विपरीत दिशा से आ रहे बाइक से आमने- सामने भिड़ंत हो गई। दोनों बाइक की टक्कर इतनी जबरदस्त थी बाइक सवार शुभर के सिर में चोट लगने से गंभीर रूप से घायल हो गया। इधर घटना की जानकारी लगते ही परिजन युवक को तत्काल शहर के निजी अस्पताल लेकर पहुंचे जहां चिकित्सकों ने जांच उपरांत उसे मृत घोषित कर दिया।

**भौतिक सत्यापन में मिला 15000 बोरी धान कम राजस्व विभाग की बड़ी कार्रवाई, धान की कालाबाजारी पर राइस मिल सील**

हरिभूमि न्यूज ▶▶ प्रतापपुर

क्षेत्र में धान की अवैध खरीदी, भंडारण और कालाबाजारी के खिलाफ राजस्व विभाग की संयुक्त टीम द्वारा की गई सख्त कार्रवाई ने पूरे इलाके में हड़कंप मचा दिया है। लगातार दो दिनों तक चली इस कार्रवाई को क्षेत्र की अब तक की सबसे बड़ी प्रशासनिक कार्रवाई माना जा रहा है। कार्रवाई के बाद कोचियों, राइस मिलों और समितियों में अफरा-तफरी का माहौल है।

**खास बात**

■ कई जगह कई गाई छापामारी, सैकड़ों बोरी धान जप्त



जांच करते प्रशासनिक अधिकारी।

जानकारी के अनुसार चंदौरा स्थित प्रदीप जायसवाल एवं रामप्रकाश जायसवाल के घर पर राजस्व विभाग की संयुक्त टीम ने छापामार कार्रवाई की। इस दौरान अवैध रूप से भंडारित 500 बोरी धान जब्त कर मौके पर ही सील किया गया। वहीं ट्रैक्टर में लोड 130 बोरी धान को जब्त कर समिति प्रबंधक चंदौरा को सुपुर्द किया गया। इस प्रकार कुल 630 बोरी, लगभग 252 क्विंटल धान की जब्ती की गई। कार्रवाई में प्रतापपुर एसडीएम, तहसीलदार, नायब तहसीलदार, खाद्य निरीक्षक तथा चंदौरा पुलिस शामिल रहे। प्रशासनिक अमले की मौजूदगी में हुई इस कार्रवाई ने साफ संकेत दे दिया कि अवैध धान भंडारण किसी एक व्यक्ति तक सीमित नहीं, बल्कि सुनियोजित तरीके से संचालित हो रहा है। इसके बाद 15 जनवरी

**कोचियों और राइस मिलों में दहशत**

राजस्व विभाग की संयुक्त कार्रवाई से क्षेत्र के कोचियों और राइस मिलों में दहशत का माहौल है। एक ओर जहां प्रशासन की सक्रियता की सराहना हो रही है, वहीं दूसरी ओर निष्पक्षता को लेकर सवाल भी खड़े हो रहे हैं। स्थानीय लोगों का कहना है कि यदि प्रशासन वास्तव में धान की कालाबाजारी पर पूर्ण विराम लगाना चाहता है, तो सिर्फ एक-दो राइस मिलों तक सीमित न रहकर पूरे प्रतापपुर क्षेत्र की दुकानों, राइस मिलों और समितियों में एक साथ व्यापक छापामार कार्रवाई करनी चाहिए।

**अन्य स्थानों को किया जा रहा नजरअंदाज**

क्षेत्र के लोगों का आरोप है कि एक राइस मिल ने सूखी दिखाकर अन्य स्थानों को नजरअंदाज किया जा रहा है, जिसमें संदेह और गहरता है। लोगों का मानना है कि यदि सभी राइस मिलों और धान समितियों का निष्पक्ष और भौतिक सत्यापन किया जाए, तो हजारों नहीं बल्कि लाखों क्विंटल धान की कालाबाजारी उजागर हो सकती है।

को राजस्व विभाग की संयुक्त टीम ने जेडी भौतिक सत्यापन किया। इस कार्रवाई में राइस मिल, शांति नगर प्रतापपुर का प्रतापपुर एसडीएम, नायब तहसीलदार

प्रतापपुर, नायब तहसीलदार जरही एवं खाद्य निरीक्षक शामिल थे। जांच के दौरान राइस मिल परिसर में 2000 बोरी चावल और 550 बोरी धान पाया गया। वहीं कृषि उपज मंडी समिति के गोदाम में 3000 बोरी धान मौजूद मिला। जांच में सबसे चौकाने वाला तथ्य यह सामने आया कि ऑनलाइन स्टॉक से 15,643 बोरी धान कम पाया गया। इस गंभीर अनियमितता को देखते हुए प्रशासन ने कृषि उपज मंडी समिति गोदाम प्रतापपुर को सील कर दिया तथा भौतिक सत्यापन में पाए गए चावल और धान को जब्त कर लिया गया। इस खुलासे ने पूरे प्रतापपुर क्षेत्र में धान के गोरखधंधे की पोल खोल दी है।

**मंत्री राजवाड़े ने छात्राओं को वितरित की साइकिल**

अम्बिकापुर। महिला एवं बाल विकास तथा समाज कल्याण मंत्री श्रीमती लक्ष्मी राजवाड़े ने शासकीय उच्चतर माध्यमिक विद्यालय करवा एवं लटोरी में आ यो जि त कार्यक्रमों में स र व ती सा इ कि ल योजना के तहत कक्षा 9वीं की छात्राओं को साइकिल वितरित की। करवा स्कूल में 44 तो वहीं लटोरी स्कूल में 102 छात्राओं को साइकिल वितरित की गई है। मंत्री श्रीमती लक्ष्मी राजवाड़े ने कार्यक्रम को संबोधित करते हुए कहा कि राज्य सरकार का संकल्प है कि कोई भी बेटी



शिक्षा से वंचित न रहे। ग्रामीण अंचलों में साइकिल उपलब्ध होने से छात्राओं को विद्यालय आने-जाने में सुविधा मिलेगी, जिससे उनकी पढ़ाई में निरंतरता बनी रहेगी और ड्रॉपआउट की समस्या में कमी आएगी। उन्होंने कहा कि सुरासन सरकार शिक्षा सर्वोच्च प्राथमिकता देते हुए बालिकाओं की शिक्षा, सुरक्षा

**विधायक उद्देश्वरी पैकरा ने जन मन योजना के तहत फीता काट एंबुलेंस को किया रवाना**

हरिभूमि न्यूज ▶▶ कुसमी

सामरी विधायक उद्देश्वरी पैकरा ने सामुदायिक स्वास्थ्य केंद्र में राज्य सरकार द्वारा पहाड़ी कोरवा जनजाति के लिए दी गई स्वास्थ्य सुविधा हेतु सर्व सुविधायुक्त एंबुलेंस का फीता काटकर रवाना किया।



एंबुलेंस वाहन में एक डॉक्टर, एक लैब टेक्नीशियन, एक स्टाफ नर्स, एक कंपाउंडर सहित चलाक द्वारा प्रतिदिन पहाड़ी कोरवा जनजाति के स्वास्थ्य की देखभाल हेतु उनके ग्राम पंचायत में जाकर उनका इलाज किया जाएगा। पहाड़ी कोरवा जनजाति आदिवासी सुदूर अंचल में रहने वाले पहाड़ी कोरवा जनजाति का इलाज के अभाव में स्वास्थ्य खराब न हो सके तथा समय पर उनका इलाज किया जा सके। गौरतलब है कि पहाड़ी कोरवा जनजाति आदिवासी सुदूर अंचल

में निवास करने वाले कोरवा जनजाति के लोग इलाज कराने हेतु अस्पताल में कम आते हैं जिससे उनका तबियत खराब हो जाने पर इलाज के अभाव में उनकी मृत्यु तक हो जाती है और कई लोग गंभीर बीमारी से ग्रस्त हो जाते हैं। पहाड़ी कोरवा परिवार को समय पर उपचार मिल सके इसके अभाव में रक्बर केंद्र की नरेंद्र मोदी एवं राज्य की विष्णु देव साय की भाजपा सरकार द्वारा यह निर्णय लिया गया कि जहां जहां जन मन ग्रामीण सड़क योजना में सड़क बन कर तैयार हो गई है।

**मनरेगा बचाओ संग्राम के तहत मुनवेश्वरपुर में कांग्रेसियों ने लगाया जन चौपाल**

रामानुजगंज। भुवनेश्वरपुर ग्राम पंचायत में मनरेगा बचाओ संग्राम के तहत जन चौपाल का आयोजन किया गया। जन चौपाल के माध्यम से मुनवेश्वरपुर के ग्रामीणों को मनरेगा योजना की विस्तृत जानकारी दी गई तथा मजदूरों के अधिकार, मजदूरी मुकान, कार्य की मांग और पारदर्शिता से जुड़े विषयों पर चर्चा की गई। नेताओं ने कहा कि मनरेगा ग्रामीणों की आजीविका से जुड़ी एक महत्वपूर्ण योजना है और इसे कमजोर करने के किसी भी प्रयास का कांग्रेस पार्टी विरोध करेगी। उन्होंने ग्रामीणों से अपने अधिकारों के प्रति जागरूक रहने और किसी भी समस्या की जानकारी संबंधित अधिकारियों एवं जनप्रतिनिधियों को देने की बात कही। इस दौरान जिला कांग्रेस अध्यक्ष शशि सिंह, ब्लॉक कांग्रेस कमेटी अध्यक्ष महेंद्र साहू, ब्लॉक प्रभारी मेहदी यादव, जनपद सदस्य हेमंत साहू, चंद्र दत्त दुबे, विजय साहू, सुषारी लाल राजवाड़े, समर्थ प्रजापति, राजेंद्र साहू, राजाराम यादव, देवासय सिंह सहित कांग्रेस पदाधिकारी एवं जनप्रतिनिधि उपस्थित रहे।

**बलरामपुर समेत बंद पड़ी खदानों को पुनः शुरू कराने एचएमएस की क्रमिक भूख हड़ताल शुरू**



बिश्रामपुर। एसडीसीएल विश्रामपुर क्षेत्र की बंद पड़ी बलरामपुर और कुमदा खदानों को पुनः शुरू कराने की मांग अब अस्तित्व की लड़ाई बनती जा रही है, कई महीनों से बंद पड़ी इन खदानों के कारण क्षेत्र का औद्योगिक ढांचा भी धीरे-धीरे ठप्प होता जा रहा है, इसी के विरोध में एचएमएस संगठन ने आज शुक्रवार से क्षेत्रीय महाप्रबंधक कार्यालय के सामने क्रमिक भूख हड़ताल शुरू कर दी है, ज्ञात हो कि एचएमएस संगठन ने इससे पहले भी प्रबंधन को जगाने के लिए एक दिवसीय धरना-प्रदर्शन कर ज्ञापन सौंपा था, उसके बाद गुरुवार को प्रबंधन के साथ हुई बैठक से श्रमिकों को उम्मीद जगी थी कि कोई ठोस निर्णय निकलेगा, लेकिन चर्चा के

असफल होने से मजदूरों का भरोसा टूट गया। संगठन का कहना है कि बार-बार आश्वासन देने के बावजूद खदानें चालू करने को लेकर कोई स्पष्ट कार्ययोजना सामने नहीं आई, जिससे मजदूर होकर अंबुलेंस का फीता काटकर रवाना पड़ा। एचएमएस संगठन ने स्पष्ट ऐलान किया है कि यह क्रमिक भूख हड़ताल 23 जनवरी तक जारी रहेगी। यदि इसके बाद भी प्रबंधन की ओर से खदानें शुरू करने को लेकर ठोस कदम नहीं उठाए गए, तो संगठन खदान 23 जनवरी से आमरण अनशन शुरू किया जाएगा। क्रमिक भूख हड़ताल के पहले दिन रामभरोस, सुखदेव, रूप साय, उमेश और सुरेंद्र ने भूख हड़ताल पर बैठकर आंदोलन की अनुभूति को, धरना स्थल पर मौजूद अन्य श्रमिकों और संगठन पदाधिकारियों ने एकजुटता का प्रदर्शन करते हुए कहा कि यह लड़ाई जब तक खदानें चालू नहीं होंगी, तब तक थमेगा नहीं। संगठन नेताओं का कहना है कि बलरामपुर खदान में आज भी कोयले का पर्याप्त भंडार मौजूद है। खदान के बंद रहने से छोटे व्यापारियों और स्थानीय बाजारों पर भी इसका गहरा असर पड़ रहा है।



**अवैध धान परिवहन मामले में आरोपी गिरफ्तार**

हरिभूमि न्यूज ▶▶ रामानुजगंज

अवैध धान परिवहन के खिलाफ चलाए जा रहे अभियान के तहत राजस्व विभाग और पुलिस को बड़ी सफलता मिली है। लंबे समय से फरार आरोपी को कार्रवाई के दौरान गिरफ्तार किया गया, जिसने वाहन रोकने पर राजस्व टीम से विवाद और मारपीट की कोशिश की। आरोपी की गिरफ्तारी को अवैध धान कारोबार पर निर्णायक

चालक मौके से फरार हो गया, जबकि बोलेंरो चालक को घेराबंदी कर पकड़ लिया गया। पूछताछ के दौरान पकड़े गए चालक ने राजस्व टीम के साथ वाद-विवाद किया और मारपीट पर उतारू हो गया। आरोपी ने वाहनों में लदे सामान के संबंध में स्पष्ट जानकारी देने से इनकार किया और गोलमोल जवाब देने लगा। उसने पिकअप क्रमांक यूपी 64 बीटी 1628 तथा बोलेंरो क्रमांक सीजी 14 सी 0288 को थाने नहीं ले जाने देने की धमकी देते हुए हंगामा किया। जांच में सामने

**राजस्व टीम पर हमले का कोशिश**

आया कि गिरफ्तार आरोपी अवैध धान परिवहन से जुड़े प्रकरणों में मोस्ट वांटेड था और राजस्व विभाग की टीम लंबे समय से उसकी तलाश कर रही थी। आरोपी धनंजय गुप्ता (22 वर्ष) सोनभद्र का निवासी है। पुलिस के अनुसार, इसके विरुद्ध पूर्व में भी अवैध धान परिवहन से संबंधित मामलों में सलिलता की जानकारी सामने आई है। आरोपी के विरुद्ध धारा 170 के तहत गिरफ्तार किया गया। साथ ही धारा 126 एवं 135(3) के तहत अपराध दर्ज कर न्यायालय में प्रस्तुत किया गया है। मामले में आगे की वैधानिक कार्रवाई जारी है।

राजस्व टीम पर हमले का कोशिश आरोपी को 15 जनवरी को अवैध धान परिवहन की सूचना मिली। सूचना के आधार पर टीम पचावल से त्रिशूली की ओर रवाना हुई। इसी दौरान सुबह सनावल की ओर से एक बोलेंरो वाहन और एक पिकअप वाहन आते हुए दिखाई दिए। धान की हेरा-फेरी की आशंका को लेकर राजस्व टीम द्वारा दोनों वाहनों को रोकने का प्रयास किया गया, लेकिन चालकों ने वाहन रोकने के बजाय तेज गति से भागने का प्रयास किया। टीम द्वारा पीछा किया तो ग्राम त्रिशूली के पास पांगन नदी में दोनों वाहन फंस गए। इस दौरान पिकअप वाहन का

**सौंपा ज्ञापन, 10 दिनों में सड़कों का नवीनीकरण नहीं होने पर दी उग्र आंदोलन की चेतावनी**

**एनएच की जर्जर सड़क को लेकर युका ने किया चक्काजाम और विरोध- प्रदर्शन**

हरिभूमि न्यूज ▶▶ अम्बिकापुर

शहर के अंदर से गुजरने वाले राष्ट्रीय राजमार्ग की सड़कों के नवीनीकरण और रिपेयरिंग की मांग को लेकर शुक्रवार को युवा कांग्रेस द्वारा देवीगंज रोड पर सांकेतिक चक्काजाम किया गया। अम्बिकापुर शहर के अंदर से गुजरने वाली मनेन्द्रगढ़ रोड, देवीगंज रोड, संदर रोड, रामानुजगंज रोड, स्कूल रोड, खरसिया रोड राष्ट्रीय राजमार्ग विभाग के रखरखाव के दायरे में आते हैं। जर्जर सड़क को लेकर देवीगंज रोड पर चित्रमंदिर के सामने चक्काजाम आंदोलन का नेतृत्व कर रहे युकां विधानसभा अध्यक्ष शुभम जायसवाल के नेतृत्व में प्रदर्शन के दौरान जमकर केंद्र सरकार के खिलाफ जमकर नारेबाजी की गई। इस दौरान शुभम जायसवाल ने बताया कि पिछले 12 वर्ष से सबसे केंद्र में मोदी जी के नेतृत्व



चक्काजाम करते युकां।

में भाजपा सरकार बनी है तबसे न तो इन सड़कों का नवीनीकरण हुआ है न ही रिपेयरिंग का काम

हुआ है। हाल ही में इन सड़कों के रिपेयरिंग का गुणवत्ता हीन कार्य हुआ था जो मात्र झाड़ू लगाने से उखड़ गया था। पूर्व में निगम में कांग्रेस सत्तारूढ़ थी तो निगम अपने खर्च से इन सड़कों को कम से कम इस योग्य रखती थी कि जनता को इससे ज्यादा परेशानी न हो लेकिन तथाकथित ट्रिपल इंजन की सरकार बनने के बाद इन सड़कों के गड्ढों में मलबा तक नहीं डाला गया। बरसात में इन सड़कों के पानी भरे गड्ढों ने नागरिकों को परेशान किया तो अब धूल-धूसरित सड़कें आम लोगों का स्वास्थ्य खराब कर रही है। बरसात के प्रारंभ से ही कांग्रेस और उसके अनुसंधान संगठनों के द्वारा सड़कों के नवीनीकरण की मांग को लेकर 6 बार चक्काजाम एवं अन्य आंदोलन किये गए लेकिन नागरिकों की समस्याओं के प्रति भाजपा की ट्रिपल इंजन सरकार संवेदनहीन रवैया अखिर्यार कर लिया। उन्होंने कहा कि ट्रिपल

इंजन सरकार सड़कों का निर्माण करने के बजाय तारीख पे तारीख दे रही है। सांघत, विधायक और महापौर ने शहर की जनता को आश्वासन दिया था कि दीपावली के बाद 15 अक्टूबर से सड़कों का काम प्रारंभ होगा और शहर की सड़कों को चक्काच कर दिया जायेगा लेकिन 15 अक्टूबर की तारीख के तीन माह बीत जाने के बाद भी कोई कार्य नहीं हुआ है। केंद्रीय सड़क और राजमार्ग मंत्री नितिन गडकरी को भेजे ज्ञापन में युवा कांग्रेस ने कहा है कि 10 दिनों के अंदर शहर की सड़कों का नवीनीकरण नहीं हुआ तो युवा कांग्रेस उग्र आंदोलन के लिए बाध्य होगी। इस दौरान चंद्रप्रकाश सिंह, निककी खान, अमित सिन्हा, अनिकेत गुप्ता, शिफतैन, रोहन, अतुल, मनीष, रवि समीर, साहिल, अनुग्रह, आदित्य, मुकेश गुप्ता सहित अन्य मौजूद थे।



## बॉर्डर 2 का ट्रेलर देख खड़े हुए रोंगटे, सनी के कायल हो गए फैस

मुंबई। फिल्म 'बॉर्डर 2' को लेकर फैस के बीच रिलीज से पहले ही क्रेज देखा जा रहा है। फिल्म का ट्रेलर सामने आए तो फैस काफी खुश हुए। बॉर्डर 2 के ट्रेलर में सनी देओल, वरुण धवन, दिलजीत दोसांझ और अहान शेट्टी आर्मी, नेवी और एयरफोर्स ऑफिसर के रूप में नजर आए। सभी की एक्टिंग को झलक ट्रेलर में देखने को मिली। लेकिन, फैस को सबसे ज्यादा सनी देओल ही भाए। एक यूजर ने लिखा, 'सनी देओल स्क्रीन पर इंसानदारी से अभिनय करते हैं। एक अन्य यूजर ने लिखा, 'सनी देओल की

स्क्रीन प्रेजेंस सॉलिड है। इसी तरह के कॉमेन्ट्स कई फैस ने सनी देओल को लेकर किए। खास ट्रेलर में सनी देओल के कहे गए डायलॉग सोशल मीडिया यूजर्स को काफी पसंद आए हैं। वहीं, कुछ लोगों को दिलजीत दोसांझ भी एयरफोर्स ऑफिसर के रोल में खूब जंटे। फिल्म के ट्रेलर में वरुण धवन और अहान शेट्टी का अभिनय भी दर्शकों को पसंद आया। कुल मिलाकर सभी एक्टर्स अपने-अपने किरदारों में खूब जंमे हैं। फिर 'बॉर्डर' के फैस रहे लोग, 'बॉर्डर 2' को लेकर एक्साइटेड हैं।

## लाइफ Style

## भूमि

### वेब सीरीज में दिखेगा बेखौफ अंदाज

एजेसी ►► मुंबई

क्राइम थ्रिलर वेब सीरीज 'दलदल' के फर्स्ट लुक पोस्टर के बाद शुक्रवार को निर्माताओं ने इसका दमदार टीजर रिलीज कर दिया है। इसके टीजर को देखकर किसी के भी रोंगटे खड़े हो जाएंगे। वेब सीरीज 'दलदल' के टीजर में भूमि पेडनेकर डीसीपी रीता फरेरा के रूप में एक क्रूर हत्यारे का पीछा करते हुए एक जोखिम भरे खेल में नजर आती हैं। मुंबई की पृष्ठभूमि पर आधारित यह सीरीज मुंबई क्राइम ग्रांथ की नवनियुक्त डीसीपी रीता फरेरा की कहानी बताती है, जिनका किरदार भूमि सतीश पेडनेकर ने निभाया है।

रीता फरेरा को एक बेरहम हत्यारे से लड़ते हुए अपनी जान बचाने के लिए संघर्ष करना पड़ता है। 'दलदल' सीरीज में भूमि पेडनेकर के अलावा समारा तिजोरी और आदित्य रावल भी मुख्य भूमिकाओं में हैं। 'दलदल' का प्रीमियर 30 जनवरी को भारत में और दुनिया भर के 240 से अधिक देशों में प्राइम वीडियो पर होगा। बेस्टसेलर किताब 'भिंडी बाजार' पर आधारित 'दलदल' को सुरेश त्रिवेनी ने लिखा है और विक्रम मल्होत्रा और त्रिवेनी ने प्रोड्यूस किया है। इसका निर्देशन अमृत राज गुप्ता ने किया है।

मर्डर मिस्ट्री थ्रिलर 'दलदल' सीरीज का खौफनाक टीजर रिलीज हो चुका है। इस क्राइम थ्रिलर वेब सीरीज में भूमि पेडनेकर का दमदार लुक देखकर फैस सरप्राइज हो गए हैं।



## जोर्ड ब्रुस्टर ने तोड़ा स्कारलेट जोहानसन का रिकॉर्ड

लॉस एंजिल्स। 'अवतार' की नेत्री और एमसीयू की गमोरा ने नया इतिहास रचा है। जोर्ड ब्रुस्टर ने नया रिकॉर्ड तोड़ा है। 47 साल की जोर्ड की यह उपलब्धि उनकी हालिया ब्लॉकबस्टर 'अवतार: फायर एंड एंश' के कारण मिली है। जेम्स कैमरून की इस फिल्म ने एक्ट्रेस के पूरे करियर के ग्लोबल बॉक्स ऑफिस रिकॉर्ड को \$16.8 बिलियन यानी 151530 करोड़ रुपये के पार पहुंचा दिया है। साल 1999 में 'लॉ एंड ऑर्डर' टीवी सीरिज से एक्टिंग करियर शुरू करने वाली जोर्ड को अब तक 1 ऑस्कर अवॉर्ड, एक बाफ्टा अवॉर्ड, एक गोल्डन ग्लोब अवॉर्ड, एक सीएनबी अवॉर्ड और एक कान फिल्म फेस्टिवल अवॉर्ड मिल चुके हैं। वह 'टाइम' मैगजीन की 2023 की दुनिया के 100 सबसे प्रभावशाली लोगों में जगह बन चुकी हैं।



## 'एवेंजर्स: डूमसेड' के लिए लाइव काउंटडाउन शुरू

लॉस एंजिल्स। यदि आप मार्वल स्टूडियो और सुपरहीरोज के फैन हैं, तो आपको भी यूट्यूब पर स्कॉल करते हुए अचानक एक सरप्राइज मिला होगा। मार्वल स्टूडियो ने अपनी अगली रिलीज 'एवेंजर्स: डूमसेड' के लिए एक लाइव काउंटडाउन शुरू किया है। अभी इस फिल्म की रिलीज में पूरे 11 महीने की दूरी है। ऐसे में मन में सवाल उठता है कि फिर इतना लंबा काउंटडाउन क्यों? यकीनन, यह एक्साइटमेंट बढ़ाने वाला है, खासकर तब जब हजरोत फैस हर दिन कुछ ना कुछ देर तक इस काउंटडाउन पर घड़ी की 'टिक-टिक' की रहस्य जगती आवाज सुन रहे हैं। अब फैस की थ्योरी ये है कि फिल्म का टाइटल, डूमसेड, सिर्फ डॉक्टर डूम के बारे में नहीं है। यह मार्वल यूनिवर्स के अंत का काउंटडाउन है। असल दुनिया में, 'डूमसेड वर्ल्ड' जलवायु परिवर्तन, परमाणु युद्ध और आर्टिफिशियल इंटेलिजेंस जैसे कारकों से प्रभावित होती है। इसी तरह 'एवेंजर्स: डूमसेड' का काउंटडाउन, एमसीयू और इसके मल्टीवर्स के अंत का सूचक हो सकता है। हमने 'डॉक्टर स्ट्रेज इन द मल्टीवर्स ऑफ मैडेनेस' में इनकार्शन के बारे में सुना है।



## वीर से ब्रेकअप की खबरों के बीच पहली बार नजर आईं तारा

मुंबई। तारा सुतारिया इन दिनों अपने ब्रेकअप को लेकर सुर्खियों में हैं। वीर पहाड़िया से ब्रेकअप की खबरों के बीच अब पहली बार तारा सुतारिया नजर आईं। वीर पहाड़िया और तारा सुतारिया एक बार फिर चर्चाओं में हैं। अक्सर अपने रोमांटिक पल और अफेयर को लेकर चर्चाओं में रहने वाला ये कपल, इस बार अपने ब्रेकअप की खबरों को लेकर चर्चाओं में हैं। पिछले लगभग एक हफ्ते से तारा और वीर के ब्रेकअप की खबरें सोशल मीडिया में छाई हुई हैं। इस बीच वीर अकेले नजर भी आए और उन्होंने एक क्रिप्टिक पोस्ट भी साझा की। अब ब्रेकअप की रूमस में बीच पहली बार तारा सुतारिया पैस के कैमरे में कैद हुई हैं। अपनी फर्स्ट पब्लिक अपीयरेंस में तारा अकेली ही नजर आईं, उनके साथ वीर पहाड़िया इस बार नहीं दिखे। जिसके बाद दोनों के ब्रेकअप की खबरों को और भी बल मिलता है।



## दृश्यम 3 की शूटिंग शुरू इशिता ने शेयर कीं तस्वीरें

मुंबई। अजय देवगन की ऑनस्क्रीन बेटी इशिता दत्ता ने शुक्रवार को सोशल मीडिया पर फिल्म 'दृश्यम 3' के बारे में जानकारी शेयर कर फैस को खुश कर दिया है। शुक्रवार से इस फिल्म की शूटिंग शुरू हो चुकी है। इशिता दत्ता ने इंस्टाग्राम पर 'दृश्यम 3' के सेट से दो तस्वीरें शेयर की हैं। पहली तस्वीर 'दृश्यम 3' के क्लैपबोर्ड की है और दूसरी तस्वीर में इशिता अपनी वैनिटी वैन के सामने खड़ी नजर आ रही है। इन तस्वीरों के साथ इशिता ने कैप्शन में लिखा, 'ब्या मुझे और कुछ कहने की जरूरत है। फिल्म 'दृश्यम 3' में पहले फिल्म के स्टार्स नजर आएंगे, जिनमें अजय देवगन, इशिता, तब्बू और श्रिया सरन मुख्य भूमिका में दिखेंगे। यह सस्पेंस थ्रिलर सीरीज का तीसरा और आखिरी हिस्सा होगा, जिसके लिए लोग बेसब्री से इंतजार कर रहे हैं।

## टीवी मसाला

## ओ रोमियो का पहला गाना रिलीज अरिजीत की आवाज ने बिखेरा जलवा

मुंबई। शाहिद कपूर की आगामी फिल्म ओ रोमियो का पहला गाना 'हम तो तेरे ही लिए थे' शुक्रवार को रिलीज हो गया है। इसके साथ ही विशाल भारद्वाज और गुलजार की जोड़ी एक बार फिर लौटी है, वो भी अरिजीत सिंह की आवाज के साथ। पिछले दिनों रिलीज हुए फिल्म के टीजर में इस गाने की एक लाइन सुनने के बाद से ही फैस गाने का बेसब्री से इंतजार कर रहे थे। अब शुक्रवार को मेकर्स ने ये गाना रिलीज कर दिया है। गाने में तुपि डिमरी और शाहिद कपूर के बीच रोमांटिक केमिस्ट्री को मिला है। ये जोड़ी पहली बार किसी फिल्म में साथ नजर आ रही है। लेकिन गाने में दोनों की केमिस्ट्री देखकर ऐसा लगता है कि ये जोड़ी दर्शकों को पसंद आ सकती है। गाने की शुरुआत में तुपि डिमरी का किरदार कहता है, 'कोई कैसे किसी से इतना प्यार कर सकता है?' गाने में प्यार, रोमांस, केयर और इमोशन सबकुछ देखने को मिलता है।



### तुपि-शाहिद की रोमांटिक केमिस्ट्री

शाहिद का रफ लवर का लुक काफी जचता है। वहीं एक झलक अविनाश तिवारी की भी दिखती है। हमेशा की तरह इस बार भी विशाल भारद्वाज की फिल्म में संगीत उन्हीं का है और गाने को लिखा गुलजार ने ही है। इस गाने को आवाज दी है प्यार का पर्याय बन चुके अरिजीत सिंह ने। गाना 'ओ-रोमियो' 13 फरवरी को वॉट्सएप वॉक में रिलीज होगा। फिल्म में शाहिद कपूर और तुपि डिमरी के अलावा एक बड़ी स्टारकास्ट नजर आएगी। इसमें गाना पाटकर, विक्रम मेहता, अविनाश तिवारी, दिशा पटनी, तन्मना मॉटिया और फरीदा जलाल जैसे सितारे शामिल हैं। पिछले दिनों फिल्म का टीजर जारी हुआ था, जिसे काफी पसंद किया गया। अब दर्शक फिल्म का बेसब्री से इंतजार कर रहे हैं।

## ओटीटी पर इन फिल्मों और सीरीज ने दी दस्तक

यह वीकएंड होगा बेहद खास, मस्ती से 120 बहादुर तक



## व्हील ऑफ फॉर्च्यून: अक्षय लेकर आए पैसे कमाने का नया तरीका

नई दिल्ली। नए रियलिटी टीवी शो 'व्हील ऑफ फॉर्च्यून' का प्रोमो आ गया है, जो चर्चा बटोर रहा है। यह शो 27 जनवरी से शुरू होगा और इसे अक्षय कुमार होस्ट करते नजर आएंगे। अक्षय कई साल बाद टीवी पर बतौर होस्ट वापसी कर रहे हैं। साथ ही वह इस शो के जरिए दर्शकों के लिए नए तरीके से पैसे कमाने का मौका लेकर आए हैं। 'व्हील ऑफ फॉर्च्यून' के प्रीमियर से पहले मेकर्स ने प्रोमो शेयर किया है, जिसमें अक्षय कुमार शो के फॉर्मेट के बारे में बताते नजर आ रहे हैं। 'व्हील ऑफ फॉर्च्यून' का प्रोमो शुरू होता है तो अक्षय कुमार तीन कंटेस्टेंट्स के साथ बात करते नजर आते हैं। वह उनसे कहते हैं, 'मैं आप तीनों के लिए एक नई कैटिगरी लेकर आया हूँ- पति पत्नी। फिर बजर टाइम का ऐलान करते हैं और व्हील ऑफ फॉर्च्यून दिखाते हैं। इसके बारे में अक्षय कहते हैं- रिपन करो और विन करो। खास बात यह है कि अगर व्हील रिपन करने पर नाग आ गया तो कंटेस्टेंट ने जितना भी पैसा जीता है, वह वापस चला जाएगा यानी कंटेस्टेंट से छिन जाएगा। प्रोमो में दिखाया गया है कि पहले कंटेस्टेंट को अक्षय कुमार एक पहली सुलझाने का टास्क देते हैं। कंटेस्टेंट जो अक्षर बताता है, उसके साथ ही वह व्हील को घुमाता है। व्हील पर अलग-अलग रकम लिखी है और जहाँ-जिस रकम पर व्हील घूमने के बाद रुकेगा, उतनी रकम कंटेस्टेंट जीत जाएगा।

### लोगों ने पूछी काला नमक चावल की रेसिपी

नई दिल्ली। अर्चना पूरन सिंह एक बार फिर अपने नए व्लॉग को लेकर आ चुकी हैं। और इस बार उनके पति ही उनका मजाक उड़ाते नजर आए, वो भी शराब पीने को लेकर। अर्चना ने कहा कि कपिल शर्मा ने उनका नाम खराब किया है। फिर लोगों ने उनसे काला नमक चावल की रेसिपी पूछी। अर्चना पूरन सिंह अपने यूट्यूब चैनल पर 'आप का परिवार' नाम से एक नया व्लॉग लेकर वापस आ गई हैं। इस बार उनका पूरा परिवार घर पर साथ समय बिता रहा है और वे अपने स्टूडियो को कैमरे में कैद कर रहे हैं। व्लॉग के दौरान, अर्चना और उनके पति परमीत सेठी ने बांड प्रमोशन और घर में कौन ज्यादा जगह घेरता है, जैसे मुट्ठी पर मजेदार बातचीत की। डीडीएलजे एक्टर ने यह भी बताया कि एकता कपूर पर उनके खोए हुए अरमानी सूट के 2 लाख रुपये बकवाय है। व्लॉग की शुरुआत में, सेठी परिवार ने एक साथ फुटबॉल मैच देखा, फिर वे अपने-अपने कामों में लग गए। अर्चना एक बांड के साथ मॉडिंग में शामिल हुईं, जिसका वे प्रचार करती हैं, और उन्होंने कहा, 'मॉडिंग अच्छी रही।

## प्रोफेशनल लाइफ ही नहीं, बल्कि पर्सनल लाइफ में भी ये खूब चर्चे

# ओपी को आशा से दिल लगाना पड़ा था भारी! लता से 36 का आंकड़ा

एजेसी ►► नई दिल्ली

ओपी नैयर फिल्म इंडस्ट्री के वो चमकते सितारे थे जिनके जाने के बाद भी उनके काम की चर्चा आज तक होती है। केवल प्रोफेशनल लाइफ ही नहीं, बल्कि पर्सनल लाइफ में भी उनके खूब चर्चे थे। आशा भोसले के साथ 14 साल के रिश्ते ने उनकी जिंदगी बदलकर रख दी। परिवार से तो दूर हुए थे। प्यार भी नहीं बढ़ा हुआ।

### सड़क पर फेंक दिया अवॉर्ड

सिराज खां ने इस बारे में कहा था, 'नैयर साहब अपनी कार से वापस लौट रहे थे। उनकी कार में गीतकार एमएच बिहारी बैठे हुए थे। सड़क पर उस समय सन्नाटा था। अचानक नैयर साहब ने कार का शीशा नीचा किया और वो ट्राफी फेंक दी जो एक खंभे से टकराई। आखिरी आवाज जो उन्होंने सुनी, जैसे कोई चीज चूरचूर हो जाती है। उन्होंने बगल में बैठे हुए बिहारी साहब से कहा कि ये जो आपने ट्राफी टूटने की आवाज सुनी, इसके साथ ही आशा इज आउट ऑफ माई लाइफ... फॉएवर।

### शमशाद और गीता दत्त से कर लिया था किनारा

ओ पी नैयर को नजदीक से जानने वाले सिराज खां ने बातचीत में बताया था, 'मेरा ख्याल है इस तरह का रिश्ता बॉलीवुड क्या हॉलीवुड में भी नहीं हुआ है। उनकी प्रोफेशनल रिलेशनशिप रोमांस में बदल गई और 1988 से लेकर 1972 तक यानी 14 सालों तक उनका साथ रहा। ये बहुत गहरा साथ था। आप सोचिये एक शादीशुदा शख्स जिसके चार बच्चे हैं और एक तलाकशुदा महिला खुलेआम संबन्ध में घुमा करते थे। नैयर साहब ने खुद भी इंटरव्यू में कहा था, 'ये तो सुना था कि लंब इन ब्लाइंड, लेकिन मेरे मामले में लंब ब्लाइंड के अलावा डीप यानी गहरा भी था क्योंकि आशा की आवाज के अलावा मैं और कोई आवाज सुन नहीं पाता था। यही कारण था कि उन्होंने शमशाद बेगम और गीता दत्त से खुद को किनारे कर लिया था।

### 1952 में आसमान से करियर किया शुरु

साल 1926 में लाहौर में जन्मे ओपी नैयर ने 1952 में 'आसमान' फिल्म से अपना करियर शुरू किया, लेकिन उन्हें असली पहचान गुरु दत्त की फिल्मों से मिली। 'रिदम किंग' और 'ताल का बादशाह' कहे जाने वाले नैयर ने 'आर पाप', 'मिस्टर एंड मिसेज 55', 'सीआई डी' और 'तुम सा नहीं देखा' जैसी फिल्मों के लिए काम किया और उनके काम ने उन्हें हर तरफ जगमाना दिया। जितनी उनके प्रोफेशनल लाइफ की चर्चा होती

नई दिल्ली। शुक्रवार 16 जनवरी को सिनेमाघरों में कई नई फिल्मों ने दस्तक दी है। मगर, इस कड़ाके की सर्दी में क्या आप घर बैठे ही कुछ शानदार देखना चाहते हैं? तो आपके वीकएंड को खास बनाने के लिए कई नई फिल्मों और सीरीज ने दस्तक दी है। सिनेमाघरों में इन दिनों बहार है। धुरंधर का खुमार अब तक उतरा नहीं है। वहीं, शुक्रवार को यह केतु और हैपी पटेल जैसी फिल्मों ने भी दस्तक दी है। मगर, इस सर्द मौसम में अगर आप थिएटर जाने की बजाय घर बैठे ही कुछ रोमांचक देखना चाहते हैं तो ओटीटी के पिटारे में भी काफी कुछ खास है।

### मस्ती 4

लोकप्रिय फ्रेजाईज 'मस्ती' की चौथी कड़ी 21 नवंबर को सिनेमाघरों में रिलीज हुई थी। अब यह फिल्म ओटीटी पर दस्तक देने वाली है। इसे 16 जनवरी से जी5 पर स्ट्रीम किया जाएगा। इसमें रिदेश देशमुख, आफताब शिवदासानी और विवेक ओबेरॉय जैसे सितारे हैं।



### 120 बहादुर

फरहान अख्तर की फिल्म 120 बहादुर बीते वर्ष नवंबर में रिलीज हुई थी। इसकी कहानी और सितारों के अभिनय की काफी तारीफ हुई। अब सेना की फुलमूवमेंट पर बनी यह फिल्म आज शुक्रवार से प्राइम वीडियो पर स्ट्रीम हो रही है। यह फिल्म आप पूरे परिवार के साथ बैठकर देख सकते हैं।

### मा मा बा

फिल्म 'मा मा बा' का लुक भी आप इस वीकएंड पर उठा सकते हैं। यह 16 जनवरी से ओटीटी प्लेटफॉर्म जी5 पर उलख्य है। बता दें कि फिल्म 18 दिसंबर 2025 को सिनेमाघरों में रिलीज हुई थी। इसमें दिलीप और मोहनलाल जैसे साथ सितारे हैं।

### गुरम पापी रेड्डी और कलमकावल

साउथ फिल्म गुरम पापी रेड्डी भी लिस्ट में शामिल है। यह फिल्म दिसंबर में रिलीज हुई थी। अब 16 जनवरी से ओटीटी प्लेटफॉर्म जी5 पर उलख्य है। वहीं, मसूटी अभिनीत फिल्म कलमकावल भी 16 जनवरी से सोनी लिव पर स्ट्रीम हो गई है।

### तस्करि द स्मगलर वेब

इमरान हाशमी इन दिनों अपनी वेब सीरीज 'तस्करि द स्मगलर वेब' को लेकर सुर्खियों में हैं। यह सीरीज 14 जनवरी से नेटफ्लिक्स पर रिलीज हो चुकी है। अगर आपने नहीं देखा है, तो इस वीकएंड इस क्राइम थ्रिलर सीरीज का लुक उठा सकते हैं। इसमें शरद केलकर, अमृता खानविलकर, नविकेश सिंह संघू, अश्विन सिन्हा और जोया अफरोज अहम भूमिकाओं में हैं।

### 14 साल तक चला रिश्ता

मशहूर संगीत इतिहासकार राजू भारतन अपनी किताब 'अ जर्नी इन मेमोरी लेन' में लिखते हैं, 'ओ पी नैयर को भोसले के प्रति प्यार इस हद तक था कि एक बार उन्होंने हिना कोई शब्द कहे गीता दत्त का फोन रख दिया था। गीता दत्त ने सिर्फ ये फुझे के लिए फोन किया था कि मैंने ऐसी क्या खता की कि अब आप मुझे गाने के लिए नहीं बुलाते?' ये वही गीता दत्त थीं, जिन्होंने ओ पी नैयर को पहले पहल गुरु दत्त से रिफरिश् की थी। ओ पी नैयर का आशा भोसले के साथ रिश्ता 14 सालों तक चला। एक जमाने में ओ पी नैयर की कैडलक कार में घूमने वाली आशा भोसले ने 1972 में इस रिश्ते को खत्म करने का फैसला किया।

### हमेशा के लिए बना ली दूरी

इसके बाद आशा भोसले और ओपी नैयर ने एक साथ कभी कहीं कदम नहीं रखा। लेकिन, इससे पहले उन्होंने 'प्राण जाए पर वचन न जाए' फिल्म के लिए एक गाना रिकॉर्ड किया, जिसे 1973 का फिल्मफेयर अवॉर्ड मिला। आशा उस इवेंट में नहीं गईं थीं। ओपी नैयर ने उनकी तरफ से अवॉर्ड लिखा और घर वापस लौटते समय उन्होंने वो ट्रॉफी चालती कर से सड़क पर फेंक दी।



थी, उतनी ही पर्सनल लाइफ की भी। आशा भोसले के साथ उनके रिश्ते ने उनकी जिंदगी को झकझोरकर रख दिया। उसके बाद न तो वे अपने परिवार के रहे और न ही आशा भोसले के हो पाए। आशा भोसले को सुपरहिट बनाने का श्रेय अगर किसी को दिया जा सकता है तो वो थे ओपी नैयर। उन्होंने आशा की आवाज और रेंज का फायदा उठाते हुए उन्हें मौके दिलाए। उन्हीं की वजह से आशा भोसले को उनकी पहचान मिली जो आज भी हर किसी के दिल में बनी हुई है।

**खबर संक्षेप**

**मोबाइल हैक कर 2.61 लाख की ठगी**  
रायगढ़। लैलुंगा थाना क्षेत्र अंतर्गत कृषि विस्तार अधिकारी के मोबाइल को हैक कर 2 लाख 61 हजार ऑनलाइन ठगी का मामला सामने आया है। रिपोर्ट पर पुलिस ने अपराध दर्ज कर लिया है। जानकारी के अनुसार लैलुंगा में पदस्थ कृषि विस्तार अधिकारी फलेश्वर प्रसाद पैकरा ने बताया कि एचडीएफसी बैंक की लैलुंगा शाखा में उनका खाता है। 12 जनवरी सुबह सवा 9 बजे के आसपास जब वो ड्यूटी जाने की तैयारी कर रहे थे तभी उनके मोबाइल पर एक संदेश आया। संदेश में अज्ञात व्यक्ति ने उनके खाते से आरटीजीएस के माध्यम से 2 लाख और आईएमपीएस के माध्यम से 61 हजार कुल 2 लाख 61 हजार ऑनलाइन निकाल लिया है। पीड़ित ने लैलुंगा पुलिस को सूचित किया और नेशनल साइबर क्राइम 1930 पर ऑनलाइन शिकायत दर्ज कराई। कृषि विस्तार अधिकारी ने बताया कि अज्ञात ठग ने पहले उनके मोबाइल को हैक किया फिर पासवर्ड बदला। इसके बाद बैंक की निकासी सीमा को

**खरसिया और पुसौर ब्लॉक की तीनों मिलों में की गई छापेमारी**

हरिभूमि न्यूज ►► रायगढ़  
जिले के पुसौर और खरसिया ब्लॉक के तीन राइस मिलों में चकित कर देने वाला मामला सामने आया है। यहां अभी खरीदी हो रही धान का उठाव करने के बाद तीनों राइस मिलों में 5 हजार क्विंटल धान गायब हो गया है। इसका खुलासा जब हुआ जब मिलों में एक साथ राजस्व, फूड और मंडी की टीम ने छापेमारी की। मिलों में साढ़े 60 हजार क्विंटल धान जब्त कर लिया गया है। इसे कस्टम मिलिंग अधिनियम का उल्लंघन मानते हुए प्रकरण दर्ज कर लिया गया है।  
गुरुवार को पुसौर ब्लॉक के सहदेवपाली स्थित कृष्णा राइस मिल और खरसिया के जय भोले ट्रेडर्स में दबिश दी गई। कृष्णा राइस

**कस्टम मिलिंग नीति 2016 के उल्लंघन का मामला**

**उठाव के बाद तीन राइस मिलों में पांच हजार क्विंटल धान गायब**



**दोनों मिलों में जब्त किया गया 37 हजार क्विंटल धान**

मिल में जहां 1930.60 क्विंटल धान कमी पाई गई। वहीं जय भोले ट्रेडर्स में 480 क्विंटल धान कमी था। इसी तरह खरसिया के श्री बालाजी राइस मिल में जांच की गई जहां 2784 क्विंटल धान कमी पाई गई। तीनों मिलों के संचालकों द्वारा अभी 2025-26 का नया धान कस्टम

**धान की रिसायकल की आशंका**

विभाग के अधिकारियों का कहना है कि दोनों मिलों में धान रिसायकल की आशंका है। अब इसकी जांच पूरी होने के बाद ही इसका खुलासा होने की बात कही जा रही है। कहां-कहां से कितनी-कितनी मात्रा में धान का उठाव किया गया था इसकी जांच होने से ही पूरा मामला सामने आएगा।  
**अब तक 175 प्रकरण दर्ज, 254708 बोरी धान जब्त**  
अब तक जिले में 175 प्रकरण धान के बचाए गए हैं। इसमें 12 अंतरराज्यीय हैं। बाकी कोचिया की धान है। इतने प्रकरणों में 2 लाख 54 हजार 708 बोरी, याने 101883.20 क्विंटल धान जब्त किया गया है। इस पूरे मामले में एक बात आश्चर्य करने वाली है, जिसमें जहां से जब्त की जाती है उसी के सुपुर्द में धान दे दी जाती है। ऐसे में वह धान सुरक्षित रहेगा इसकी गारंटी नहीं है।

**मुद्दाविहीन विपक्ष लगा रहा है बिना तथ्यों का आरोप : सीएम**

हरिभूमि न्यूज ►► रायगढ़  
शुक्रवार को सीएम विष्णुदेव साय खरसिया के खम्हार गांव में आयोजित शिव महापुराण कथा में शामिल हुए। इस दौरान सीएम श्री साय मीडिया से चर्चा की। उन्होंने धान खरीदी को लेकर कहा कि इस साल भी खरीफ सीजन में अच्छी बारिश हुई है। जिससे पैदावार में लगातार बढ़ोतरी हो रही है और खरीदी भी बेहतर तरीके से चल रही है।  
उन्होंने कहा कि सरकार किसानों की समस्याओं को लेकर पूरी तरह गंभीर है। सीएम ने कहा कि धान खरीदी व्यवस्था की लगातार निगरानी की जा रही है,



ताकि किसी भी किसान को फसल बेचने में परेशानी न हो। इसके लिए टोल फ्री नंबर भी जारी किया गया है और रायपुर से 24 घंटे मॉनिटरिंग की जा रही है। वहीं विपक्ष के आरोपों पर सीएम ने कहा कि विपक्ष अब मुद्दाविहीन हो चुका है और बिना तथ्यों के आरोप लगाए जा रहे हैं, जो उचित नहीं है। बातचीत में उन्होंने कहा कि खम्हार में इतने भव्य धार्मिक आयोजन का सफल होना पूरे क्षेत्र के लिए गौरव की बात है।  
मुख्यमंत्री ने कहा कि एक परिवार द्वारा इस स्तर का आयोजन किया जाना प्रशंसनीय है। उन्होंने कहा कि भगवान शिव और माता पार्वती का आशीर्वाद हमेशा इस परिवार और पूरे छत्तीसगढ़ पर बना रहे।

**100 बिस्तर अस्पताल का उन्नयन, 94 पदों की मिली स्वीकृति**

जशपुरनगर। सामुदायिक स्वास्थ्य केंद्र बगीचा को लेकर कुछ माध्यमों में यह भ्रामक और तथ्यहीन प्रचार किया जा रहा है कि पूर्व मुख्यमंत्री द्वारा 100 बिस्तरिय अस्पताल की घोषणा की गई थी, किंतु उद्घाटन केवल 30 बिस्तरिय अस्पताल का किया गया।  
वर्ष 2022 में नए भवन निर्माण के लिए दी गई थी स्वीकृति  
यह दावा वास्तविक तथ्यों के विपरीत है। मुख्य चिकित्सा एवं स्वास्थ्य अधिकारी जशपुर ने बताया कि वर्ष 2022 में छत्तीसगढ़ शासन, स्वास्थ्य एवं परिवार कल्याण विभाग द्वारा सामुदायिक स्वास्थ्य केंद्र बगीचा के नवीन भवन निर्माण की स्वीकृति प्रदान की गई थी। यह स्वीकृति केवल 30 बिस्तरिय भवन संरचना के लिए थी, जिसकी लागत लगभग 2 करोड़ 43 लाख 72 हजार रुपये निर्धारित की गई थी। यह निर्णय भवन के तकनीकी मानकों तक सीमित था और इससे

अस्पताल की अंतिम चिकित्सा क्षमता निर्धारित नहीं होती थी। राज्य में नई सरकार के गठन के पश्चात मुख्यमंत्री विष्णुदेव साय के स्पष्ट एवं दूरदर्शी सोच के फलस्वरूप उनके निर्देशों के अनुरूप स्वास्थ्य सेवाओं के सुदृढीकरण की दिशा में ठोस पहल की गई। इसी क्रम में वर्ष 2024 में सामुदायिक स्वास्थ्य केंद्र बगीचा को 100 बिस्तरिय अस्पताल के रूप में उन्नयन करने की स्वीकृति प्रदान की गई। इस उन्नयन के तहत शासन द्वारा कुल 94 पदों की स्वीकृति दी गई, जिसमें विशेषज्ञ चिकित्सक, मेडिकल ऑफिसर, नर्सिंग स्टाफ, पैरामेडिकल एवं सहायक पद सम्मिलित हैं। 94 पदों की यह स्वीकृति इस बात का स्पष्ट प्रमाण है कि अस्पताल को पूर्ण रूप से 100 बिस्तरिय स्वास्थ्य सुविधा के रूप में विकसित किया गया है।

**प्रचार पूर्णतः भ्रामक**  
मुख्य चिकित्सा एवं स्वास्थ्य अधिकारी जशपुर ने स्पष्ट किया है कि वर्ष 2022 में स्वीकृति केवल 30 बिस्तरिय भवन निर्माण तक सीमित थी। जबकि मुख्यमंत्री विष्णुदेव साय के नेतृत्व में 2024 में अस्पताल को 100 बिस्तरिय स्तर तक उन्नत किया गया, और इसके संचालन हेतु आवश्यक मानव संसाधन की भी विधिवत स्वीकृति प्रदान की गई। इस प्रकार 100 बिस्तरिय अस्पताल को 30 बिस्तर करने संबंधी प्रचार पूर्णतः भ्रामक है।  
**व्या है वास्तविकता**  
वास्तविकता यह है कि मुख्यमंत्री विष्णुदेव साय की जनहितैषी सोच और निर्णायक नेतृत्व में बगीचा सामुदायिक स्वास्थ्य केंद्र को नई पहचान मिली है, जिससे क्षेत्र की जनता को बेहतर, सुलभ और गुणवत्तापूर्ण स्वास्थ्य सेवाएं उपलब्ध हो सकेंगी।

**सम्पा का प्रथम HighTech नेत्र अस्पताल**  
**आशीर्वाद**  
लेजर, फेको नेत्र चिकित्सालय  
ZEPTO जेटो प्रमेरिकन (FDA) तकनीक द्वारा  
मेडियाईक का एडवांस्ड प्रोफेशनल व लेजर प्रत्यारोपण  
**अब तक 150 लाख से अधिक सफल नेत्र आपरेशन पर मुख्यमंत्री द्वारा छत्तीसगढ़ गौरव सम्मान**  
डॉ. एन.सी. मदरिया  
MBBS, MS  
नेत्र रोग विशेषज्ञ एवं फेको सर्जन  
डॉ. हनुवंत मदरिया  
MBBS, MS, FMR, IAP, MyrGandhi  
नेत्र रोग विशेषज्ञ एवं रेटिना विशेषज्ञ  
35 वर्ष से नए चिकित्सा संकेत • इयुग्रेजिटेड व रीटिना के क्षेत्रों के अग्रणी का स्टीर इंमान लेजर द्वारा  
आई.जी.ओ.आर. रोड, नेहरू चौक, बिलासपुर  
फोन: 07752-402070, 228277,  
मो.: 9826190123, 9669979123

**स्वामी जी 93406-38884**  
ऑफर केवल 15 जनवरी तक  
By Train-रिजर्वेशन कांच  
**20 मार्च 2026** 11 दिन की यात्रा  
**नेपाल विदेश यात्रा**  
जनकपुर (सीता मैय्या जन्म स्थल),  
अयोध्या (श्रीराम जन्मभूमि टेंपल) लुम्बिनी,  
काठमांडू, बुद्ध नीलकंड, भक्तपुर, पशुपतिनाथ,  
पोखरा, गुप्तेश्वर, डेविड फॉल, विंध्यावासिनी मंदिर,  
फेवालेक, मनोकामना देवी,  
राशि: स्तीपर-78,501/- ऑफर 18,501/-, 3AC-78,501/- ऑफर 28,501/-  
**स्वामी तीर्थ यात्रा**  
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दूरी पर तीर्थ यात्रा  
**91111-11866**  
Head Office : सिटी सेंटर मॉल ग्राउण्ड फ्लोर पवट हाउस रोड कोरबा (छ.ग.)

online Booking-[www.tripuryatra.com](http://www.tripuryatra.com)  
**स्तीपर मात्र 9,500/-**  
सुनहरा अवसर  
7 दिन  
रायपुर, उसलापुर, शहडोल से होकर  
**स्पेशल ट्रेन से- 1 मई से 7 मई 2026**  
अब मात्र 10/- चढ़ते मुल्कवा आवां है, मात्र ने मुल्कवा है... सुविधा ज्यादा सबसे कम राशि पर  
**माता वैष्णव देवी यात्रा**  
माता वैष्णव देवी, हरिद्वार, मधुर वृंदावन (श्री कृष्ण जन्मभूमि)  
राशि: स्तीपर-9,500/-, 3 एसी-16,500/-, 2 एसी-22,500/ (+5% GST)  
Since-2007  
**श्री त्रिपुर तीर्थ यात्रा सेवा समिति**  
RAIPUR- D-36 Sector -4 Kamal Vihar, KORBA- Shop No. 391,302,303 S.S. Plaza, Power House Road  
संपर्क करें:-7354-411411

**DR. ABHIMANYU'S**  
AYURVEDA MULTISPECIALITY HOSPITAL  
PAIN | PANCHIKARMA | PILES | PEDIC | GYN&I | SKIN  
छत्तीसगढ़ का प्रथम 20 बिस्तरिय हॉस्पिटल जो की पूर्ण रूप से आयुर्वेदिक उपचार को समर्पित  
9 लेबरट -7 कमल सिटार, रायपुर (छ.ग.) ☎ 95224-66864, 62622-22003  
9 सिटी सेंटर - कृष्णा टॉलीज के सामने, समस्त कॉलेजों रायपुर (छ.ग.) ☎ 9826446666

**समस्त रोगों का आसुर्वेदिक प्रदुति द्वारा इलाज**  
• हड्डी एवं जोड़ों का दर्द • नसों का रोग  
• त्वचा एवं बालों का रोग • स्त्री रोग • मानसिक रोग  
• मूत्र संबंधी रोग • मधुमेह (डायबिटीज) • नेत्र रोग  
• किडनी संबंधी रोग • पेट संबंधी विकार • थायराइड  
• अस्थमा • मोटापा • मांसपेशी का रोग  
• मलू ह्वार रोग विशेषज्ञ  
अंतिम के समय सामुदायिक चिकित्सा/कॉन्सेप्ट एवं इमेजिंग/पारिवाहक सुविधाएं उपलब्ध (MEDICAL REQUISITES) ड्रग्स, सुविधा, सुसज्जित

**MARUTI SUZUKI** **SATYA NEXA**  
**BIGGEST RADA AUTO EXPO OFFER**  
FROM 20<sup>TH</sup> JAN TO 05<sup>TH</sup> FEB 2026  
**100% RTO & INSURANCE FREE**

**ON ROAD PRICE ₹11.49/- LACS\* BENEFITS UPTO ₹2/- LACS\***  
**ON ROAD PRICE ₹24/- LACS\* BENEFITS UPTO ₹5.25/- LACS\***  
**ON ROAD PRICE ₹10.99/- LACS\* BENEFITS UPTO ₹3.60/- LACS\***

**XLB INVICTO GRAND VITARA**

**SATYA 25+ YEARS OF TRUST**  
**SATYA NEXA**  
BILASPUR: 7089888884, KORBA: 9522400450, RAIGARH: 6232002797  
JANJGIR: 9516014062, MUNGELI: 9109194838

@SATYAAUTONEXA @SATYANEXABILASPUR  
9109980225 WWW.SATYAAUTO.COM